

प्रिय संदेश पुं. (तत्.) 1. अच्छी खबर, अच्छा समाचार, खुशी भरी खबर 2. प्रेमी या पति का संदेश।

प्रिया स्त्री. (तत्.) पत्नी, प्रिय नारी, प्रेमिका, स्त्री काव्य. एक समवर्णिक वृत्त, जिसके हर चरण में क्रमशः सगण (लघु-लघु-गुरु) लघु और गुरु कुल पाँच वर्ण होते हैं।

प्रियानुरागिनी स्त्री. (तत्.) मनो. 1. प्रिया या प्रेमिका से अनुराग करने वाली वृत्ति, प्रिया से प्रेमाचार 2. प्रेम, प्रीति।

प्रियाप्रिय पुं. (तत्.) प्रिय तथा अप्रिय, भला और बुरा, हित और अहित वि. अच्छा-बुरा।

प्रियाल पुं. (तत्.) पर्वतीय स्थल में होने वाला एक वृक्ष जिसका फल चिरौंजी होता है टि. सफेद और पीले रंग के फूल वाले इस वृक्ष के फल पककर काले हो जाते हैं, फल का आवरण कठोर होता है और उसका बीज चिरौंजी होता है, इस वृक्ष को पियार का वृक्ष भी कहते हैं।

प्रियोक्ति स्त्री. (तत्.) 1. प्रिय कथन, मित्रतापूर्ण बात, प्यारी बात 2. चापलूसी भरी अच्छी बातें 3. कटु सत्य का प्रिय शब्दों में कथन, शिष्टतापूर्ण उक्ति।

प्रियोपेक्षित वि. (तत्.) प्रिय व्यक्ति द्वारा उपेक्षित, प्रेमी के द्वारा तिरस्कृत।

प्रिलेटवादी पुं. (तत्.) प्रिलेट का समर्थक, धर्मतंत्र का अधिकारी, गिरजा का अध्यक्ष।

प्रीणन पुं. (तत्.) खुश करना, प्रसन्न करना, संतुष्ट करना, तृप्त करना।

प्रीत वि. (तत्.) 1. जो प्रसन्न या संतुष्ट हो 2. प्रिय, प्यारा मुहा. प्रीत मानना- किसी के प्रेम प्रदर्शन के कारण उससे प्रेम करना।

प्रीतम पुं. (तत्.) प्रियतम वि. जो अधिक प्रिय हो, या प्रियतम हो।

प्रीति स्त्री. (तत्.) 1. खुशी, आनंद, हर्ष, प्रसन्नता 2. अनुराग, प्रेम, लगाव, स्नेह 3. उपकार, कृपा, दया 4. मित्रता, सख्य।

प्रीतिकर वि. (तत्.) खुशी या प्रसन्नताकारक, हर्ष उत्पन्न करने वाला, प्रीतिजनक।

प्रीतिकर्म पुं. (तत्.) प्रीति से पूर्ण काम, मित्रतापूर्ण काम, मित्र जैसा काम, सख्य कर्म।

प्रीतिकारक वि. (तत्.) दे. प्रीतिकर।

प्रीतिखँभारि स्त्री. (तत्.) प्रीति की खलबली, प्रेम के कारण घबराहट या चिंता, प्रीति की व्याकुलता।

प्रीतिग्रंथि स्त्री. (तत्.) प्रीति की गाँठ, प्रेम की ग्रंथि।

प्रीतिदान पुं. (तत्.) प्रीतिपूर्वक दिया गया दान, प्रेम में दी गई वस्तु, प्रेम से दिया गया उपहार।

प्रीतिदाय पुं. (तत्.) 1. प्रेम में दिया जाने वाला दान या धन 2. उपहार, दहेज।

प्रीतिधन पुं. (तत्.) प्रेमवश दिया जाने वाला धन, प्रीति के कारण दिया गया धन या उपहार।

प्रीतिपात्र पुं. (तत्.) 1. जो व्यक्ति प्रेम के योग्य हो, वह व्यक्ति जिसके प्रति प्रीति हो 2. प्रेम का पात्र, प्रेमी।

प्रीतिभोज पुं. (तत्.) 1. आत्मीय बंधुओं के साथ प्रेमपूर्वक खाया जाने वाला भोजन, भोज, दावत 2. सामूहिक भोज, खुशी में दिया जाने वाला भोज।

प्रीतिवर्धक पुं. (तत्.) प्रीति बढ़ाने वाला, खुशी देने वाला, प्रसन्नता बढ़ाने वाला।

प्रीमियम पुं. (अं.) 1. धन की किस्त जो जमा की जाए 2. बीमा कराने वाले के द्वारा बीमा कंपनी को नियमानुसार दिया जाने वाला धन 3. निवेश की गई धनराशि या ऋण में ली गई धनराशि को चुकाने के लिए निर्धारित अवधि में दी जाने वाली राशि premium

प्रीमियर पुं. (अं.) 1. प्रमुख, प्रधान, सबसे पहले, प्रथम 2. प्रधानमंत्री।

प्रूफ पुं. (अं.) 1. सत्यापक, सबूत, प्रमाण 2. छपने वाली चीज का प्रारूप जिसमें अशुद्धियाँ ठीक की जा सकती हैं/जाती हैं 3. प्रतिरोधक पदार्थ जो किसी वस्तु पर पड़ने वाले दुष्प्रभाव को रोक सके।

प्रूफशोधन पुं. (अं+तत्.) किसी वस्तु की छपाई से पूर्व त्रुटिशोधन का काम।